

Berkarar döwletiň täze eýýamynyň Galkynyşy döwründe Türkmenistan özüniň gadyndan gelýän milli döredijiliklerini gorap saklamak, nesillerden-nesillere geçirmek we ýaş nesillere döredijilik ugrunda möhüm işleri durmuşa geçirýär. Bu ugurda alnyp barylýan işler halkymyzyň medeni mirasyna bolan çuňňur hormatyň we jogapkärçiligiň beýanydyr.

Şu günlerde ýurdumyzda her ýylyň oktýabr aýynyň soňky ýekşenbesinde Türkmen alabaýynyň günü giňden belenlenilýär. Bu baýram halkymyzyň milli medeniýetiniň, buýsanjynyň hem-de tohum arassalygynyň nyşanyna öwrüldi. Alabaý itleriniň tohum arassalygyny gorap saklamak, olary halkara derejesinde tanatmak we ösdürmek bu baýramyň esasy maksadydyr.

Türkmen alabaýy - güýçliligi, çydamlylygy we wepadarlygy bilen tapawutlanýan, hakyky goragçy we wepaly ýoldaş hökmünde tanalýan ajaýyp it görnüşidir. Haýbatly görnüşine garamazdan, ol duýgur, rehimli we ynsan bilen çuňňur baglanyşyk gurup bilýän häsiýetlere eýedir.

Soňky ýyllarda türkmen alabaýyna dünýä derejesinde gyzyklanma artdy. Bu görnüş batyrlygy, gaýduwsyzlygy we ynanyşma döredýän häsiýetleri bilen halkara giňişliginde giňden tanalýar. Müňýyllyklaryň dowamynda öz aýratynlyklaryny saklap gelen alabaýlar häzirki wagtda diňe bir goragçy hökmünde däl, eýsem maşgala agzasy hökmünde hem kabul edilýär. Bu wepaly we dostlukly itler halkymyzyň medeni mirasynyň aýrylmaz bölegi bolup, türkmen halkynyň däplerine bolan baglanyşygyny görkezýär.

Gadymyýetden gelýän milli döredijiliklerimiz dünýä ýüzünde giňden tanatmakda uly mümkinçilikleri döredýän türkmen halkynyň Milli Lideri Gahryman Arkadagymyzyň hem-de hormatly Prezidentimiz Arkadagly Gahryman Serdarymyzyň janlary sag, ömürleri uzak bolsun! Tutýan beýik tutumlary rowaçlyga beslensin!

Ýazberdi GURBANÝAZOW

**Halkara ynsanperwer ylmylary we ösüş
uniwersitetiniň talyby**